

AKASHVANI NEWS SRINAGAR

Text of Urdu News Bulletin

Dated : 12-09-2026

Time : 09:25 / AM

آداب

یہ آکاش وانی سرینگر ہے۔
خبروں کا بیٹن لیکر میں عارف حسین

برکس اجلاس

قومی راجدھانی نئی دہلی کے بھارت منڈپم میں آج سے برکس سربراہ اجلاس منعقد ہو رہا ہے۔ اس 2 روزہ چوٹی کے اجلاس میں 11 بڑی ابھرتی ہوئی اور ترقی پذیر معیشتیں ایک ساتھ جمع ہیں۔
اجلاس میں شرکت کرنے والے عالمی لیڈروں میں روسی صدر ولادیمیر پوتین، چینی صدر شی جن پنگ اور ایران کے صدر مسعود پزیشکیاں بھی شامل ہیں۔ وزیراعظم نریندر مودی اجلاس کے حاشیے پر عالمی لیڈروں کے ساتھ سلسلہ وار باہمی میٹنگیں بھی کر رہے ہیں۔
بھارت کی صدارت میں منعقدہ برکس اجلاس کے دوران، تجارت اور سرمایہ کاری، ٹیکنالوجی، توانائی کی سلامتی، طبی نگہداشت، آفات سے نمٹنے اور اہم سپلائی چینز جیسے اہم معاملات پر تبادلہ خیال کیا جائے گا۔
اس اہم اجلاس کیلئے تمام تر تیاریاں پہلے سے ہی مکمل کی گئی ہیں۔

مودی

اس دوران وزیراعظم نریندر مودی نے کہا ہے کہ برکس ممالک عالمی جدت طرازی اور حل فراہم کرنے کے اہم مراکز کے طور پر ابھر رہے ہیں۔ برکس کاروباری فورم کے دوران نئی دہلی کے بھارت منڈپم میں برکس راہنماؤں کے اجلاس سے خطاب کرتے ہوئے مودی نے کہا کہ برکس کی اقتصادی قوت باقی دنیا کی طاقت سے دوگنی رفتار سے بڑھی ہے۔

-----pm-----

وزیراعظم نے میک ان انڈیا، انووپٹ و تھ انڈیا اور سکیل فار دی ورلڈ کی بات کرتے ہوئے کہا کہ عالمی تجارت تبھی ممکن ہو سکتی ہے جب سمندری راستے محفوظ اور کھلے ہوں اور جہاز رانوں کا تحفظ ہو سکے۔

برزنس کمیٹی

جموں کشمیر اسمبلی کے موسم خزاں کے اجلاس کے احسن انعقاد کیلئے تیاریوں اور انتظامات کو حتمی شکل دی جا رہی ہے۔

اس سلسلے میں قانون ساز اسمبلی کے سپیکر عبدالرحیم راتھر نے بزنس ایڈوائزی کمیٹی کے ارکان بھی نامزد کئے ہیں۔ ان میں اسمبلی میں حزب اختلاف کے لیڈر سنیل شرما، ارکان اسمبلی علی محمد ساگر، مبارک گل، محمد یوسف تاریگامی، غلام احمد میر، سجاد غنی لون، محمد فیاض اور چودھری محمد اکرم شامل ہیں۔

جیسا کہ پہلے ہی خبر دی جا چکی ہے کہ 21 ستمبر سے شروع ہونے والے اس اجلاس کی کارروائی مکمل طور سے بغیر کاغذ نیشنل ای ودھان ایپ کے ذریعے انجام دی جائے گی۔ اسمبلی کے اس اجلاس کیلئے عبوری کلینڈر بھی جاری کیا گیا ہے، جس کے مطابق اس اجلاس میں کل سات دن کا کام کاج ہوگا۔

جاوید رانا

جنگلات و ماحولیات اور قبائلی امور کے وزیر جاوید احمد رانا نے تمام متعلقہ افسروں اور محکموں کو ہدایت دی ہے کہ وہ انتہائی لگن اور توجہ دہی کے ساتھ کام کر کے عوام کی بھلائی اور بہودی کیلئے ہمت و قوت رکھیں۔ پونچھ ضلع کے سرکٹ علاقے میں افسروں کی ایک میٹنگ کے دوران وزیر موصوف نے گزشتہ سیلاب کے بعد امداد اور بحالی کے اقدامات کی اب تک کی پیش رفت کا جائزہ لیا۔ انہوں نے سرکاری سکیموں، بحالیاتی اقدامات اور دیگر ترقیاتی پروگراموں کے بارے میں زمینی سطح پر جانکاری عام کرنے کیلئے وقتاً فوقتاً کیمپ منعقد کرنے کی بھی ہدایت دی۔

کشمیر ایکسپو

سرینگر میں بیلوارڈ کے متصل زبرون پارک میں JKTPO کی طرف سے کشمیر ایکسپو 2026 جاری ہے۔ اس تین روزہ ایکسپو میں جموں کشمیر کے کرافٹ، کلچر اور کھان پان کو اجاگر کیا جا رہا ہے۔ نائب وزیر اعلیٰ سریندر کمار چودھری نے ایکسپو کا افتتاح کرنے کے موقع پر کہا کہ اس نمائش کی بدولت یہاں کے کاریگروں، کارخانہ داروں اور تاجروں کو اپنا مال بھیجنے کیلئے مارکیٹنگ کی بہتر سہولیات دستیاب ہونگی۔

ڈی سی سرینگر

حضرت پیر دستگیر صاحب رحمۃ اللہ علیہ کے عرس کے سلسلے میں آج سے ایام متبرکہ شروع ہو رہے ہیں۔ آستان عالیہ خانیار سرینگر میں نماز عصر تا نماز مغرب ختماتہ المعظمت، درود اذکار اور نعت و مناجات کی مجالس آراستہ ہونگی۔ عرس کے سلسلے میں تمام انتظامات اور تیاریوں کو جتنی شکل دی گئی ہے۔

ادھر ڈپٹی کمشنر سرینگر اکشے لال برونے سرائے بالا کا دورہ کر کے وہاں انتظامات اور تیاریوں کا جائزہ لیا۔

انہوں نے عرس کے موقع پر عقیدت مندوں کی سہولیات کیلئے تمام تر اقدامات کرنے کی ہدایت دی۔ انہوں نے ایام متبرکہ کے دوران پانی اور بجلی کی بلا خلی سہولیات کے ساتھ زیارت گاہ کے گرد و نواح میں صفائی ستھرائی یقینی بنانے کی ہدایت دی۔

بانڈی پورہ

ضلع ترقیاتی کمشنر بانڈی پورہ اندوہ کنول چب نے ضلع کے تمام بلاک ڈیولپمنٹ افسروں کو ہدایت دی ہے کہ وہ **DDC** اور **BDC** گرانٹس کے تحت خریدی جانے والی اشیاء کو حتمی شکل دے کر ان معاملات کو ڈسٹرکٹ پروکیورمنٹ کمیٹی کو سونپ دیں۔

2026-27 کیلئے ضلع کیپیکس اور ریونیو بجٹ بجٹ کے تحت مختلف کاموں کی مالی اور مادی پیش رفت کا جائزہ لیتے ہوئے انہوں نے سبھی متعلقہ محکموں اور افسروں کو ترقیاتی پروجیکٹوں کی تکمیل پورے معیار کے ساتھ یقینی بنانے کی ہدایت دی۔

اگنو

اندرا گاندھی نیشنل اوپن یونیورسٹی نے جولائی **2026** کے تدریسی سیشن کیلئے ڈیولپمنٹ اسٹیڈیز میں ایک سال کا نیا **M.A.** پروگرام شروع کیا ہے۔
ایک پریس بیان میں یونیورسٹی نے کہا ہے کہ اس پہل سے ترقیاتی سیکٹر میں خصوصی اعلیٰ تعلیم کو فروغ حاصل ہوگا اور طلباء کو پالیسی سازی اور سماجی تبدیلی سے متعلق جدید علوم سے روشناس کرانے میں مدد ملے گی۔

درجہ حرارت

سرینگر میں رات کا کم سے کم درجہ حرارت **15** اعشاریہ **7** ڈگری جبکہ جموں میں رات کا کم سے کم درجہ حرارت **24** اعشاریہ **5** ڈگری سیلسیوس ریکارڈ کیا گیا۔

Closing

اس کے ساتھ ہی خبروں کا یہ بلیٹن ختم ہوا۔
خدا حافظ